



1920-2010
90 Sena Soċjeta

Il-Qanpiena l-Kbira

Novella minn Peter A. Caruana

“Illum smajt lill-kappillan jghid li ma jdumx ma jkollna qanpiena ġdida. Ikolli nghid prezza mhux hażin għax diġà beda l-ġbir għall-qanpiena.”

“Biex nghidlek Grabiell, din tal-qanpiena diġà smajt. Izda hadd ma jrid jidhol għax-xogħol tagħha.”

“U hallina Lonz! Ma tafx kemm hawn bravi f’dan ix-xogħol. Wasalna fi tmiem is-seklu dsatax u tghidli li m’hawnx min jidhol għall-hidma ta’ qanpiena?”

Iż-żewġt iħbieb baqgħu jtkellmu dwar il-qanpiena l-ġdida li kellha ssir għall-knisja. Il-kappillan kellu hsieb li l-qanpiena kellha tkun kbira biżżejjed biex tibqa’ ssemma’ lehinha għal bosta snin.

Wara hafna stharrig, il-kumitat li kien magħmul apposta għax-xiri tal-qanpiena, iddeċieda li jara jekk isibx lil xi hadd biex jiffonda l-qanpiena fl-Italja. Hadd ma laqa’ t-talba għaliex iż-żmien li l-Balzanin xtaqu l-qanpiena lesta, kien qasir wisq. It-talba għall-fondazzjoni tal-qanpiena reġgħet bdiet torqod. Ghaddew is-snin u hadd ma tkellem aktar dwar il-qanpiena għajr li kultant jerga’ johlom xi hadd li jrid jisma’ lehen qanpiena ġdida mill-kampnar.

Iż-żewġt iħbieb, Grabiell u Lonzu, sikwit kienu jiltaqgħu fuq iz-zuntier tal-knisja. Kienu jhobbu jisimghu l-quddiesa tas-sebgha. Wara fuq iz-zuntier biex jghidu kelma flimkien. Kienu jdumu flimkien

sakemm Grabiell kien jghid li ried imur sal-hanut biex jghin lil ibnu f’xi biċċa xogħol. Maż-żewġt iħbieb, bosta drabi kien jiltaqa’ Wiġi ta’ Matti. Halli għalihom it-tlett ixjuh kemm kienu jqasstu fuq dak u l-oħra u x-xogħol li għamlu f’hajjithom! Wiġi kien itaqtaq daqs tellerita u tista’ tghid li meta kien ikun hemm hu, dejjem bil-habel f’idejh. Bosta drabi Grabiell u Lonzu kienu jibqgħu kwieti jhallu lil Wiġi jparla. Kliemu mhux dejjem ikun vojta, għax meta jaqbadha dwar Hal Balzan, kien jaf sewwa xi jghid. Kien jaqla’ għadd t’erwieh mill-qabar u jsemmi dak li kienu jagħmlu flimkien. Ghalkemm xagħru bajda daqs is-silġ, kienet għadha troffa f’saħħitha fuq ir-ras. Wiġi kien bahri u halli għalih meta kien jaqbadha fuq is-safar! Hadd ma kien hemm min imerih. Imma Wiġi kien magħruf għall-qalb tajba li kellu u l-karità li kien jagħmel. Ir-rahall kollu kien iħobbu u fi triqta dejjem jieqaf jtkellem ma’ dak u ma’ dik. Għalih kulhadd ahwa, l-aktar jekk ikun minn rahlu, Hal Balzan.

Grabiell kien mastrudaxxa ta’ sengħa kbira waqt li Lonzu kien neguzjant tal-qoton. Tfulithom ghaddewha dejjem f’Hal Balzan u ghalkemm meta kienu żgħażaġħ hadu s-sengħa ta’ missierhom, baqgħu jghixu dejjem f’rahallhom. Bosta drabi Lonzu kien jehtieglu jhalli pajjiżu minhabba x-xogħol li kellu.

Iż-żmien għadda u iż-żewġt ixjuh baqgħu iħbieb

forsi aktar minn żmien iż-żgħożija. Izda kif jghid il-qawl, iż-żmien isajru l-bajtar. U iż-żewġt iħbieb kienu jhossu hajjithom tabilhaqq misjura. Sikwit kienu jhossu l-ghejja u l-frott misjur tax-xuhija. Grabiell kien għadu jmur fil-hanut li kellu u li kien ta’ missieru. Issa halla kollox f’idejn it-tifel. Ma kienx jagħmel xi xogħol ta’ kedd għaliex issa s-saħħa ma kinitx thallih, imma dejjem kien jagħti l-fehma tiegħu meta jkun mitlub. Min-naħa l-oħra Lonzu ma kellu ’l hadd. Il-mara tiegħu kienet



Il-Qanpiena l-Kbira fi Triqitna lejn Hal Balzan nhar it-28 ta’ Novembru 1948. Dan ir-Ritratt meħud fi Triq il-Kbira l-Hamrun. Il-Qanpiena l-Kbira ġiet mtella’ fil-Kampnar tal-Knisja Parrokkjali ta’ Hal Balzan fit-2 ta’ Jannar 1949.

ilha snin li mietet u tfal ma kellux. Sikwit kien ihoss ruhu wahdu u jithasseb meta jiftakar li saħtu kienet hallietu. Mhux l-ewwel darba l-kliem kien jiġi bejn iż-żewġt iħbieb u Lonzu kien jghid:

“Ma nafx x’irrid nagħmel. Fir-rahall m’ghandi ’l hadd.”

U hawn Grabiell kien jghidlu:

“Imma int għandek min jiġi minnek. Dejjem issem mili t-tifla t’oħtok. Qatt m’ghidtilha xi kelma?”

“Qatt m’ghidtilha xejn. Fuq kollox dik ma toqghodx hawn,” kien iwieġeb Lonzu. “Hemm it-tifel ta’ hija li wkoll hu miġbur ma’ familta. Imma l-istess ma joqghodx hawn.”

“Issibha bi tqila li tmur tgħix ma’ xi hadd minnhom? Nahseb mhux se jghidulek le!”

“Xi jghidu ma nafx. Qatt m’ghidtilhom xejn. Jiġu jarawni imma qatt m’urejthom bil-hajja tqila li qed ngħix bħalissa. Fuq kollox, Grabiell, jien twelidt Hal Balzan, għixt f’dan ir-rahall u hawn irrid immut.”

Ma’ dan il-kliem ta’ Lonzu, id-diskors kien idur fuq xi haġa oħra. Għax Grabiell ukoll kien jahsibha bħal sieħbu, fejn tweled irid imut.

Il-hajja baqgħet għaddejja. Il-kliem bejn iż-żewġt iħbieb aktarx li kien ikun fuq dawk li jiftakru meta kienu żgħar. Qrib il-festa tas-sena 1889, li kienet tiġi ċelebrata nhar il-25 ta’ Marzu u li dan il-jum kien ukoll magħdud bħala festa, Grabiell u Lonzu, kienu bħas-soltu bilqiegħda fuq ix-xifer taz-zuntier li kien imzejjen għall-festa li kienet riesqa. Kienu qed jithadtu dwar il-koppla tal-knisja li kienet tnaqqxet minn żaġhżuġħ Balzani. Lonzu wera li dik l-ghodwa ma kienx fiha u sikwit kien ihoss bħal għamad quddiem għajnejh. Dar fuq sieħbu u b’lehen kemxejn jinstema’ talbu jwasslu sad-dar. Grabiell sejjah għall-għajnuna għax ma kienx jiflah iwassal lil Lonzu wahdu.

Meta wasslu lil Lonzu d-dar, qegħdu fuq is-sodda u sejhju għal tabib. Grabiell baqa’ hdejh iżommlu id. Sakemm wasal it-tabib, Lonzu stqarr fejn kien ikollu l-flus u ried li dawn jithallew għall-qanpiena tal-knisja.

“Ini hafna biex ngħidlek, Grabiell,” qal Lonzu kemxejn jinstema’. “Għid lill-kappillan biex il-qanpiena ssir għand Ġulju Cauchi, wiehed mill-aħjar fundaturi tal-qniepen li għandna f’Malta.” Lonzu waqaf. Lehnu kien maqtuġħ u għalkemm kien qed jieħu nifs qawwi, hassu bħal qisu jifga. Meta hass li setà jkompli, Lonzu qal lil Grabiell.

“Cauchi joqgħod Bormla. Issa mur iġbor dawk il-flus li semmejtlek.”

Lonzu ma felahx aktar. Instema’ jieħu nifs qawwi u baqa’ mimdud fuq is-sodda li kien. Meta wasal it-tabib u hares lejn Lonzu, deher iċaqlaq kemxejn

rasu u waqt li hares lejn dawk li kien hemm fil-kamra qal:

“Lonzu halliena.”

Il-mewt ta’ Lonzu ġriet ma’ Hal Balzan kollu. Xi whud qalu li kien xieraq li tithassar il-festa, iżda kemm il-kappillan kif ukoll hafna mill-Balzanin ma xtaqux li l-festa tithassar. Kienu jmutu tant nies u l-festa ssir kull sena, għandha ma ssirx il-festa din is-sena?

U l-festa saret. Il-musketterija li kien jispara Lonzu minn fuq il-bejt tad-dar tiegħu waqt li tkun għaddejja l-Madonna mit-triq, dik is-sena ma nstemgħetx. Meta kien għadda xi xahar fuq il-mewt ta’ Lonzu, Grabiell sab lill-kappillan u qallu dak kollu li kien sema’ mingħand haħibu.

“Il-flus qegħdin għandek kif qallek Lonzu?” staqsa l-kappillan bħal donnu ma jridx jemmen.

“Iva sinjur. Kollox kif qalli Lonzu għamilt. Għalkemm tani l-muftieħ tad-dar, jien qatt ma rsaqt ’l hemm.”

Il-kappillan sejjah lil żewġ saċerdoti mir-rahall u qalilhom biex imorru miegħu fid-dar ta’ Grabiell. Dan kien qed jistenniehomm fejn il-bieb. Grabiell stieden lit-tliet saċerdoti jidhlu ġewwa. Hassu ferhan li issa kien ser jehles mit-toqla li kellu u kien se jwettaq dak li xtaq sieħbu. Il-kappillan baqa’ diehel wara Grabiell. Dan waqaf hesrem u qal lill-kappillan biex minn taħt il-gradenzina li kien hemm hdejhomm, iġib il-landa li halla Lonzu. Grabiell ma kienx jiflah jitbaxxa. F’landa li kienet bdiet tissaddad, meta nfethet dehret somma ġmielha ta’ flus.

Il-kappillan ha l-parir mingħand il-kumitat li reġa’ twaqqaf apposta għax-xiri tal-qanpiena. Flimkien ma’ tlieta oħra mar għand Ġulju Cauchi fil-fonderija li kellu u hemm fteħmu dwar il-qanpiena li l-Balzanin kien ilhom żmien imxennqa li jkollhom.

Fis-sena 1890, il-qanpiena li swiet mitejn lira, tbierket u ngħatat l-isem ta’ *Annunziata*, għax-xewqa ta’ Lonzu li ried li tissemma hekk għat-titular u għall-isem li kellha martu.

Meta fid-19 ta’ Marzu, 1925 l-Arcisqof Mawru Caruana bierek il-qniepen il-ġodda li kienu ngħiebu mill-fonderija Franciża li ġġib l-isem ta’ *Pierre Paccard*, il-qanpiena *x-Xiħa* kif għadha magħrufa sal-lum, dahlet mal-erba’ qniepen li kienu ngħiebu. Ta’ min jghid li l-fonderija *Paccard* fl-1949 kienet għamlet qanpiena oħra akbar biex taqbel mas-sett qniepen li diġà kien hemm. B’hekk illum, f’Hal Balzan insibu sitt qniepen b’ton mill-isbah li jghaxxaq lil kull min jismagħhom.

Din il-kitba hi għalkollox fittizzja

Kull xebħ fil-personaġġi huwa b’kumbinażżjoni